

Аб'яўлены першы рэспубліканскі конкурс дзіцячай творчасці "Стандартызацыя і я"



Дзяржаўны камітэт па стандартызацыі Рэспублікі Беларусь аб'яўляе ў 2023 г. рэспубліканскі конкурс дзіцячай творчасці "Стандартызацыя і я". Гэты конкурс будзе праводзіцца ў нашай краіне ўпершыню.

Ініцыятыва накіравана на садзейнічанне развіццю цікавасці дзяцей да прафесіі ў галіне стандартызацыі, асветы і прыцягненню цікавасці да пытанняў, якія можна вырашыць з яе дапамогай, далучэнню падростаючага пакалення да пазнавальнай і даследчай дзейнасці, выяўленню і заахвочванню юных талентаў.

У гэтым годзе конкурс прысвечаны тэме «Стандартызацыя і здаровы лад жыцця».

Да ўдзелу ў ім запрашаюцца навучэнцы ўстаноў адукацыі трох узроставых катэгорый: 6 - 9 гадоў, 10 - 12 гадоў і 13 - 16 гадоў.

Конкурс праводзіцца ў намінацыях:

- інфармацыйны праект (работы, накіраваныя на асвету, інфармаванне, прыцягненне ўвагі да стандартызацыі);
- даследчы праект (правядзенне работ для вырашэння актуальных праблем з дапамогай стандартызацыі).

Пры гэтым будуць разглядацца толькі індывідуальныя праекты. Гэта могуць быць малюнак, плакат (у тым ліку рэкламны); макет; відэаролік; артыкул для публікацыі ў часопісе "Стандартызацыя" або на афіцыйным сайце Дзяржстандарта; камп'ютарны праект (прэзентацыя).

Да кожнага праекту прыкладаецца інфармацыйны ліст удзельніка конкурсу.

Удзельнік конкурсу можа ўзяць удзел толькі з адным праектам і ў адной намінацыі.

Умовы конкурсу, патрабаванні да праектаў і ўдзельнікаў, парадак разгляду і іншыя арганізацыйныя пытанні вызначаны ў Інструкцыі аб парадку правядзення рэспубліканскага конкурсу дзіцячай творчасці "Стандартызацыя і я", зацверджанай пастановай Дзяржстандарта ад 7 кастрычніка 2022 г. № 97.

Для пераможцаў конкурсу засноўваюцца тры прызавыя месцы ў кожнай намінацыі для ўсіх узроставых катэгорый.

Пры падвядзенні вынікаў ацэньваецца адпаведнасць праекта ўстаноўленай тэме і паўната яе раскрыцця, арыгінальнасць прадстаўлення і якасць афармлення.

Пераможцы конкурсу ўзнагароджваюцца дыпламамі і прызамі.

Дакументы на ўдзел трэба падаваць да 1 снежня 2023 г. у сакратарыят конкурснай камісіі па адрасе: 220053, г. Мінск, вул. Наватарская, д.2А, тэлефоны для даведак: +375 17 269 69 54, +375 17 269 69 64; ntc@belgiss.by.

Запрашаем прыняць удзел у конкурсе!